

सूर्योदय नगरपालिकाको खानेपानी तथा साना सिँचाई दर्ता, नवीकरण र सूचीकृत गर्ने सम्बन्धी (पहिलो संशोधन) कार्यविधि, २०८१

कार्यपालिकाबाट स्वीकृत मिति: २०८१/०५/१७

प्रस्तावना: सूर्योदय नगरपालिकाको खानेपानी तथा साना सिँचाई दर्ता, नवीकरण र सूचीकृत गर्ने सम्बन्धी कार्यविधि, २०७६ लाई संशोधन गर्न वाञ्छनीय भएकोले सूर्योदय नगरपालिकाको कार्यपालिकाले यो कार्यविधि बनाइ लागू गरेको छ ।

१. संक्षिप्त नाम र प्रारम्भ: (१) यो कार्यविधिको नाम “सूर्योदय नगरपालिकाको खानेपानी दर्ता, नवीकरण र सूचीकृत गर्ने सम्बन्धी (पहिलो संशोधन) कार्यविधि, २०८१” हुनेछ ।  
(२) यो कार्यविधि कार्यपालिकाबाट पारित भएपश्चात तुरुन्त प्रारम्भ हुनेछ ।
२. विषय वा प्रसंगले अर्को अर्थ नलागेमा यस कार्यविधिमा:  
(क) “मूल कार्यविधि” भन्नाले “सूर्योदय नगरपालिकाको खानेपानी तथा साना सिँचाई दर्ता, नवीकरण र सूचीकृत गर्ने सम्बन्धी कार्यविधि, २०७६” लाई सम्झनु पर्दछ ।
३. मूल कार्यविधिको दफा ५ को सट्टा देहायको दफा ५ राखिएको छ ।  
“५. दर्ता प्रमाणपत्रको प्रतिलिपि तथा नाम संशोधन सम्बन्धी व्यवस्था: (१) कुनै उपभोक्ता संस्थाले दर्ता प्रमाणपत्र हराएमा वा नासिएको कारण प्रमाणपत्रको प्रतिलिपि प्राप्त गर्न निवेदन गरेमा सूर्योदय नगरपालिकाको राजपत्रमा प्रकाशित भए बमोजिमको निश्चित दस्तुर लिई प्रमाणपत्रको प्रतिलिपि उपलब्ध गराउनु पर्नेछ ।  
(२) खानेपानी उपभोक्ता समिति/संस्थाको नम संशोधनको लागि देहायका कागजात सहित निवेदन पेश हुन आएमा नगरपालिकाले खानेपानी उपभोक्ता समिति/संस्थाको नाम संशोधनका लागि देहायका कागजात सहित निवेदन पेश हुन आएमा नगरपालिकाले खानेपानी उपभोक्ता समिति/संस्थाको नाम संशोधन गरिदिन सक्नेछ ।  
(क) समिति/ संस्थाको निवेदन  
(ख) समिति/संस्थाको दर्ता प्रमाणपत्रको प्रतिलिपि  
(ग) समिति/संस्थाको नाम परिवर्तन गर्ने सम्बन्धमा समितिको बैठकको निर्णयको प्रतिलिपि  
(घ) नियमानुसारको राजश्व बुझाएको रसिद”